

സർക്കുലർ

വിഷയം: പൊ.വി. - സ്കൂൾ ഉച്ചഭക്ഷണ പദ്ധതി മെച്ചപ്പെടുത്തി
പുന:സംവിധാനം ചെയ്യുന്നത് സംബന്ധിച്ചുള്ള പൊതുവായ
മാർഗ്ഗനിർദ്ദേശങ്ങൾ

- സൂചന: 1) സർക്കാർ ഉത്തരവ് (സാധ)നം.2814/12/പൊ.വി. തീയതി : 16.06.12
- 2) ഈ ഓഫീസിലെ 25.06.12-ലെ ഇതേ നമ്പർ സർക്കുലർ
- 3) സർക്കാർ ഉത്തരവ്(സാധ)നം.3661/12/പൊ.വി. തീയതി : 01.08.12

* * * * *

ഉച്ചഭക്ഷണപദ്ധതിയിലെ ഗുണഭോക്താക്കളായ സ്കൂൾ വിദ്യാർത്ഥികൾക്ക് പ്രാദേശിക സാഹചര്യങ്ങൾകൂടി കണക്കിലെടുത്ത് പോഷക സമൃദ്ധമായ ഭക്ഷണം പ്രദാനം ചെയ്യുന്നതിന് നിലവിലെ സംവിധാനങ്ങൾ മെച്ചപ്പെടുത്തി സൂചന (1) പ്രകാരം സർക്കാർ ഉത്തരവ് പുറപ്പെടുവിച്ചിട്ടുണ്ട്. ഇതിന്റെ അടിസ്ഥാനത്തിൽ സ്കൂൾ ഉച്ചഭക്ഷണ പദ്ധതിയുമായി ബന്ധപ്പെട്ട് സ്കൂൾതലം മുതൽ റവന്യൂ ജില്ലാതലംവരെ പദ്ധതി നടത്തിപ്പുമായി ബന്ധപ്പെട്ട മാർഗ്ഗനിർദ്ദേശം സൂചന (2) പ്രകാരം പുറപ്പെടുവിച്ചു. നിലവിലുള്ള സംവിധാനം മെച്ചപ്പെടുത്തിക്കൊണ്ടു പുറപ്പെടുവിച്ച ഉത്തരവിൽ ഭേദഗതി വരുത്തി സൂചന (3) പ്രകാരം സർക്കാർ ഉത്തരവായി. സ്കൂൾ ഉച്ചഭക്ഷണ പദ്ധതിയുടെ ഫലപ്രദമായ നടത്തിപ്പിനായി സൂചന (2) പ്രകാരം പുറപ്പെടുവിച്ച മാർഗ്ഗനിർദ്ദേശത്തിൽ ഭേദഗതിവരുത്തി പൊതു മാർഗ്ഗരേഖ പുറപ്പെടുവിക്കുന്നു.

I. സ്കൂൾതലം

ഗുണഭോക്താക്കൾ

- 1) സർക്കാർ/എയിഡഡ് വിദ്യാലയങ്ങളിലെ 1 മുതൽ 8 വരെയുള്ള വിദ്യാർത്ഥികൾ
- 2) സർക്കാർ/എയിഡഡ് വിദ്യാലയങ്ങളിൽ നടത്തുന്ന പ്രീ-പ്രൈമറി സ്കൂൾ കുട്ടികൾ (പി.ടി.എ. നടത്തുന്നതുൾപ്പെടെ)
- 3) എം.ജി.എൽ.സി./ബദൽ സ്കൂളുകളിലെ കുട്ടികൾ
- 4) സർക്കാർ അംഗീകാരമുള്ള ബുദ്ധിമാന്ദ്യം സംഭവിച്ച കുട്ടികൾക്കായുള്ള സ്കൂളുകളിലെ കുട്ടികൾ
- 5) ടെക്നിക്കൽ ഹൈസ്കൂളിലെ 8-ാം ക്ലാസ്സിലെ വിദ്യാർത്ഥികൾ

II. പദ്ധതിയുടെ നടത്തിപ്പ്

സ്കൂൾ ഉച്ചഭക്ഷണ പദ്ധതിയുടെ നടത്തിപ്പിന് നൂൺഫീഡിംഗ് കമ്മിറ്റികൾ രൂപീകരിക്കേണ്ടതാണ്. ഈ കമ്മിറ്റിക്കായിരിക്കും ഉച്ചഭക്ഷണ നടത്തിപ്പിന്റെ പൂർണ്ണചുമതല.

a) ഘടന

- പി.ടി.എ. പ്രസിഡന്റ് - ചെയർമാൻ
- ഹെഡ്മാസ്റ്റർ - കൺവീനർ (മെമ്പർ സെക്രട്ടറി)

അംഗങ്ങൾ

- 1) വാർഡ് മെമ്പർ
- 2) രണ്ട് അധ്യാപകർ (ഒരാൾ വനിത)
- 3) ഒരു മദർ പി.ടി.എ. അംഗം
- 4) എസ്.സി./എസ്.റ്റി. വിഭാഗത്തിൽപ്പെട്ട രക്ഷകർത്താക്കളുടെ രണ്ടു പ്രതിനിധികൾ
- 5) 500 കുട്ടികളിൽ കൂടുതലുള്ള സ്കൂളുകളിൽ അധ്യാപക പ്രതിനിധികളായി കുറഞ്ഞത് 4 അംഗങ്ങളെങ്കിലും ഉണ്ടായിരിക്കണം.

b) സ്കൂൾനൂൺ ഫീഡിംഗ് കമ്മിറ്റിയുടെ ചുമതലകൾ

- 1) സ്കൂൾ തുറന്ന പ്രവൃത്തിദിവസം മുതൽ സ്കൂളുകളിൽ ഉച്ചഭക്ഷണപദ്ധതി ആരംഭിക്കണം. നിലവിലുള്ള നൂൺഫീഡിംഗ് കമ്മിറ്റി യോഗം ചേർന്ന് രക്ഷാകർത്താക്കളിൽനിന്നും അധ്യാപകർ ശേഖരിച്ച സമ്മതപത്രങ്ങളുടെ അടിസ്ഥാനത്തിൽ ആ വർഷം ഉച്ചഭക്ഷണ പദ്ധതിയിൽ പങ്കെടുക്കുന്ന കുട്ടികളുടെ ലിസ്റ്റിന് അംഗീകാരം നൽകണം. കമ്മിറ്റി അംഗീകരിച്ച ലിസ്റ്റാണ് പ്രധാനാധ്യാപകർ ഉപജില്ലാ വിദ്യാഭ്യാസ ഓഫീസർക്ക് സമർപ്പിക്കേണ്ടത്.
- 2) ജൂലായ് 15-ന് മുൻപ് ചേരുന്ന പി.ടി.എ. ജനറൽബോഡിയിൽനിന്നും പുതിയ നൂൺഫീഡിംഗ് കമ്മിറ്റിയെ തിരഞ്ഞെടുക്കണം.
- 3) നൂൺഫീഡിംഗ് കമ്മിറ്റി ഏറ്റവും കുറഞ്ഞത് മാസത്തിൽ ഒരു പ്രാവശ്യമെങ്കിലും യോഗം ചേരേണ്ടതും കമ്മിറ്റി തീരുമാനങ്ങളും ഹാജരും മിനിറ്റ്സ് ബുക്കിൽ രേഖപ്പെടുത്തേണ്ടതാണ്.
- 4) ഗുണമേന്മയുള്ള ഭക്ഷണം ഉറപ്പുവരുത്തുന്നതിനു പ്രാദേശിക സാഹചര്യം, ഫണ്ടിന്റെ ലഭ്യത എന്നിവ കണക്കാക്കി സാധനസാമഗ്രികൾ വാങ്ങുന്നതിനോ, ഇതര ചിലവുകൾക്കോ നൂൺഫീഡിംഗ് കമ്മിറ്റി തീരുമാനം കൈക്കൊള്ളേണ്ടതാണ്. അതാത് മാസത്തെ മെനു മാസ ആരംഭത്തിൽതന്നെ നൂൺഫീഡിംഗ് കമ്മിറ്റി തയ്യാറാക്കേണ്ടതാണ്. ഭക്ഷണത്തിന്റെ വൈവിധ്യത്തിനുവേണ്ടി പ്രതിദിന മെനു നിശ്ചയിക്കുമ്പോൾ കേന്ദ്ര/സംസ്ഥാന സർക്കാരുകൾ കാലാകാലങ്ങളിൽ പുറപ്പെടുവിക്കുന്ന ഉത്തരവുകൾപ്രകാരം കുട്ടികൾക്ക് ലഭിക്കേണ്ടുന്ന കലോറി, പ്രോട്ടീൻ എന്നിവ ലഭിക്കത്തക്കവിധത്തിലുള്ള ഭക്ഷണസാധനങ്ങൾ തിരഞ്ഞെടുക്കുന്നതിന് പ്രത്യേകം ശ്രദ്ധിക്കേണ്ടതാണ്.

കുട്ടികൾക്ക് ലഭിക്കേണ്ടുന്ന കലോറി, പ്രോട്ടീൻ എന്നിവയുടെ വിശദവിവരങ്ങൾ

ആഹാരം	അളവ് (ഗ്രാമിൽ)	കലോറി	പ്രോട്ടീൻ (ഗ്രാമിൽ)
അരി	100	340	8
പയറുവർഗ്ഗങ്ങൾ	20	70	5
പച്ചക്കറി (ഇലവർഗ്ഗങ്ങൾ ഉൾപ്പെടെ)	50	25	--
എണ്ണയും കൊഴുപ്പും	5	45	--

ശാരീരിക-മാനസിക വളർച്ചയ്ക്കും വികസനത്തിനും, രോഗപ്രതിരോധ ശേഷി വർദ്ധിപ്പിക്കുന്നതിനും ശാരീരിക പ്രവർത്തനങ്ങൾക്കാവശ്യമായ ഊർജ്ജം പ്രദാനം ചെയ്യുന്നതിനും ഉതകുന്ന തരത്തിൽ എല്ലാ പോഷകഘടകങ്ങളും ആവശ്യമായ അളവിലും അനുപാതത്തിലും അടങ്ങിയ ആഹാരത്തെ പോഷകപ്രദമായ ആഹാരം എന്ന് പൊതുവിൽ വിവക്ഷിക്കാം.

ധാന്യം, മാംസ്യം, കൊഴുപ്പ്, ധാതുക്കൾ തുടങ്ങിയവയാണ് പ്രധാന പോഷകഘടകങ്ങൾ.

ധാന്യങ്ങൾ, കിഴങ്ങുവർഗ്ഗങ്ങൾ എന്നിവയിൽ ഊർജ്ജാത്പാദനത്തെ സഹായിക്കുന്ന ധാന്യം ധാരാളമായി അടങ്ങിയിരിക്കുന്നു.

പയറുവർഗ്ഗങ്ങൾ, ഇറച്ചി, മുട്ട, പാൽ എന്നിവയിൽ ശാരീരിക നിർമ്മിതിക്കോ വശ്യമായ മാംസ്യം, കൊഴുപ്പ് എന്നിവ ലഭ്യമാണ്.

പച്ചക്കറികൾ, ഇലക്കറികൾ, പഴങ്ങൾ, എണ്ണ, എണ്ണകുരുക്കൾ എന്നിവയിലൂടെ വിറ്റാമിനുകൾ, കൊഴുപ്പ്, ധാതു ലവണങ്ങൾ എന്നിവ യഥേഷ്ടം ലഭിക്കുന്നു. ഒരേ തരത്തിലുള്ള ആഹാരം എന്നതിനുപകരം വൈവിധ്യമായ ആഹാരവസ്തുക്കൾ ഭക്ഷണത്തിൽ ഉൾപ്പെടുത്തിയാൽ മാത്രമേ കുട്ടികളുടെ ശരീരത്തിന് ആവശ്യമായ പോഷകഘടകങ്ങൾ ലഭിക്കൂ. പോഷകാഹാരത്തിന്റെ അഭാവം കുട്ടികളിൽ വളർച്ച മുരടിക്കുന്നതിനും ന്യൂനപോഷക രോഗാവസ്ഥകൾ ഉണ്ടാക്കുന്നതിനും അനാരോഗ്യത്തിനും ഇടയാക്കുന്നു. ഇവയെ പ്രതിരോധിക്കുന്നതിനും, കുട്ടികളുടെ ബുദ്ധിശക്തിയും ഓർമ്മശക്തിയും ആരോഗ്യവും കാത്തുസൂക്ഷിക്കുന്നതിനും പോഷകാഹാരം ആവശ്യമാണ്. കറികളിലും പയറുവർഗ്ഗങ്ങളിലും ദൈനംദിനം വൈവിധ്യം ഉറപ്പാക്കണം, ചെറുപയർ, വൻപയർ, കടല, ഗ്രീൻപീസ്, മുതിര എന്നിവ മാറി മാറി വരുന്ന രീതിയിൽ മെനു തയ്യാറാക്കാവുന്നതാണ്. മുട്ടയും, പാലും നിലവിലുള്ള സർക്കാർ ഉത്തരവ് പ്രകാരം നൽകേണ്ടതാണ്. പലവ്യജ്ഞനങ്ങൾ സിവിൽ സപ്ലൈസ് കോർപ്പറേഷന്റെ ഔട്ട്ലെറ്റുകളിൽനിന്നും പാൽ മിൽമയിൽനിന്നും വാങ്ങുന്നതിന് മുൻഗണന നൽകേണ്ടതാണ്. മിൽമാ പാൽ ലഭ്യമല്ലാത്ത സ്ഥലങ്ങളിൽ പ്രാദേശികമായി പാൽ വാങ്ങുന്നതിനും, പലവ്യജ്ഞനങ്ങൾ പ്രാദേശികമായിത്തന്നെ പൊതു വിപണി, മാവേലിസ്റ്റോർ, സഹകരണസംഘങ്ങൾ, വിവിധ സൊസൈറ്റികൾ തുടങ്ങിയവയിൽനിന്നും വാങ്ങുന്നതിനും കമ്മിറ്റിയ്ക്ക് തീരുമാനം കൈക്കൊള്ളാവുന്നതാണ്. പ്രാദേശികമായും കാലികമായും ലഭ്യമായ വിഭവങ്ങൾ ഉച്ചഭക്ഷണത്തിൽ ഉൾക്കൊള്ളിക്കാവുന്നതാണ്.

- 5) ഫണ്ടിന്റേ ലഭ്യതയനുസരിച്ച് സ്കൂൾ പ്രഭാതഭക്ഷണം, വൈകുന്നേരങ്ങളിൽ ലഘുഭക്ഷണം എന്നിവ നൽകുന്നതിന് ആവശ്യമായ ധനസ്രോതസ്സുകൾ തദ്ദേശസ്വയംഭരണസ്ഥാപനങ്ങൾ, വ്യക്തികൾ, പി.ടി.എ., സന്നദ്ധസംഘടനകൾ, നിയമസഭാ സാമാജികർ മുതൽപേരിൽനിന്നും സഹായം ഉറപ്പുവരുത്താവുന്നതാണ്.
- 6) **മെനു തയ്യാറാക്കുന്നത് സംബന്ധിച്ചത്**
 വൈവിധ്യമുള്ളതും, പോഷകപ്രദവുമായ സമീകൃതാഹാരം കുട്ടികളുടെ അഭിരുചിക്കനുസരിച്ച് ഓരോ ദിവസത്തേയ്ക്കും ക്രമപ്പെടുത്തുന്ന രീതിയിൽ മെനു നിശ്ചയിക്കാവുന്നതാണ്. കൂടാതെ അനുയോജ്യമായ പ്രഭാതഭക്ഷണ നൽകുന്നതിനും നൂൺഫീഡിംഗ് കമ്മിറ്റിയ്ക്ക് സ്വാതന്ത്ര്യമുണ്ടായിരിക്കും. ഓരോ ദിവസവും വ്യത്യസ്തമായ ഭക്ഷണം കൊടുക്കുന്നതിന് ശ്രദ്ധിക്കേണ്ടതാണ്.
- 7) ഉച്ചഭക്ഷണ പദ്ധതിയുടെ വരവ് ചെലവ് കണക്കുകൾ ഈ കമ്മിറ്റികളിൽ അവലോകനം ചെയ്ത് അംഗീകാരം നൽകേണ്ടതാണ്.
- 8) പ്രധാനാധ്യാപകരെ സഹായിക്കുന്നതിനുവേണ്ടി ഉച്ചഭക്ഷണ പരിപാടിയുടെ ചുമതല നൂൺഫീഡിംഗ് കമ്മിറ്റിയിലുള്ള അധ്യാപകർക്ക് നൽകണം. ഉച്ചഭക്ഷണ പരിപാടിയുമായി ബന്ധപ്പെട്ട രജിസ്റ്ററുകൾ ഈ അധ്യാപകർ സൂക്ഷിക്കേണ്ടതും കൃത്യമായി കണക്കുകൾ രേഖപ്പെടുത്തേണ്ടതുമാണ്. രേഖപ്പെടുത്തലുകളെല്ലാംതന്നെ പ്രധാനാധ്യാപകർ സാക്ഷ്യപ്പെടുത്തേണ്ടതുമാണ്.
- 9) സ്പെഷ്യൽ അരി വിതരണം നടത്തുമ്പോൾ നൂൺഫീഡിംഗ് കമ്മിറ്റി അംഗങ്ങളുടെ സാന്നിധ്യം ഉണ്ടാകേണ്ടതും അരി വിതരണം സമയബന്ധിതമായി പൂർത്തിയാക്കുന്നത് ഉറപ്പാക്കുകയും വേണം.
- 10) ഭക്ഷണം പാകം ചെയ്യുന്നതിനും വിതരണം നടത്തുന്നതിനും പി.ടി.എ/എം.പി.ടി.എ/നൂൺഫീഡിംഗ് കമ്മിറ്റി അംഗങ്ങളുടെ സഹായവും മേൽനോട്ടവും ഉറപ്പുവരുത്തേണ്ടതാണ്. പാചകപ്പുര, സ്റ്റോർ, പാചകപുരയുടെ പരിസരം, പാത്രങ്ങൾ എന്നിവ വൃത്തിയാക്കി സൂക്ഷിക്കുന്നുവെന്ന് ഉറപ്പുവരുത്തേണ്ടതാണ്.

11) പാചക തൊഴിലാളികളെ നിയമിക്കുന്നതും പ്രത്യേക സാഹചര്യത്തിൽ പിരിച്ചു വിടുന്നതിനും നൂൺഫീഡിംഗ് കമ്മിറ്റിക്കായിരിക്കും പൂർണ്ണ ചുമതല. പാചക തൊഴിലാളികളുടെ നിയമനത്തിൽ സമൂഹത്തിൽ പിന്നോക്കം നിൽക്കുന്ന സ്ത്രീകൾ, എസ്.സി., എസ്.ടി., ഒ.ബി.സി., മൈനോറിറ്റി വിഭാഗത്തിൽപ്പെടുന്നവർക്ക് മുൻഗണന നൽകേണ്ടതാണ്. കൂടാതെ പ്രാദേശികം, ആരോഗ്യം, ശുചിത്വം, പാചകത്തിലുള്ള പ്രാവീണ്യം എന്നിവകൂടി കണക്കാക്കേണ്ടതാണ്. പ്രാഥമികാരോഗ്യകേന്ദ്രങ്ങളുമായി സഹകരിച്ച് വർഷത്തിൽ രണ്ടു പ്രാവശ്യമെങ്കിലും ഇവരുടെ ആരോഗ്യ പരിശോധന നടത്തേണ്ടതാണ്. വ്യക്തമായ കാരണമില്ലാതെ തൊഴിലാളികളെ പിരിച്ചുവിടുവാൻ പാടില്ല.

c) സ്കൂളുകളിൽ സൂക്ഷിക്കേണ്ട രജിസ്റ്ററുകൾ

- 1) കെ.2 രജിസ്റ്റർ
- 2) എൻ.എം.പി.-1 ന്റെ ഓഫീസ് കോപ്പി
- 3) അതാത് ദിവസത്തെ എക്സ്പെന്റിച്ചർ സ്റ്റേറ്റ്മെന്റ്
- 4) നൂൺഫീഡിംഗ് ഹാജർ പുസ്തകം
- 5) നൂൺഫീഡിംഗിന്റെ കൺസോളിഡേറ്റഡ് ഹാജർ പുസ്തകം
- 6) നൂൺഫീഡിംഗ് അക്കൗണ്ട് രജിസ്റ്റർ
- 7) മാവേലി സ്റ്റോർ പാസ്സ് ബുക്ക്
- 8) മാവേലിസ്റ്റോർ ബില്ലുകൾ
- 9) വൗച്ചർ ഫലയുകൾ
- 10) പാചകകൂലി വിതരണം ചെയ്തതിന്റെ അക്വിറ്റൻസ് രജിസ്റ്റർ
- 11) സ്പെഷ്യൽ അരി വിതരണത്തിന്റെ അക്വിറ്റൻസ് രജിസ്റ്റർ
- 12) കാലിച്ചാക്ക് രജിസ്റ്റർ
- 13) പാത്രങ്ങളുടെയും മറ്റ് ഉപകരണങ്ങളുടെയും സ്റ്റോക്ക് രജിസ്റ്റർ
- 14) നൂൺഫീഡിംഗിന്റെ കറണ്ട് അക്കൗണ്ട് പാസ്സ് ബുക്ക്
- 15) മെനു രജിസ്റ്റർ
- 16) മുട്ട, പാൽ എന്നിവ വിതരണം ചെയ്യുന്നതിന്റെ രജിസ്റ്റർ

d) ഹെഡ്മാസ്റ്റർമാർക്കുള്ള നിർദ്ദേശങ്ങൾ

- 1) കെ.2 രജിസ്റ്റർ എല്ലാ ദിവസവും നിർബന്ധമായും എഴുതേണ്ടതാണ്.
- 2) സ്കൂൾ ഉച്ചഭക്ഷണ പദ്ധതിയുടെ നടത്തിപ്പിന് കുട്ടിയൊന്നിന് ഒരു നിശ്ചിത തുക ഇ-ട്രാൻസ്ഫർ മുഖേന സ്കൂൾ പ്രഥമാദ്ധ്യാപകന്റെ പേരിലുള്ള അക്കൗണ്ടിലേക്ക് മുൻകൂറായി നൽകുന്നതാണ്. നൂൺഫീഡിംഗിന് ലഭിക്കുന്ന (ബാങ്കിൽനിന്നും മാറി എടുക്കുന്ന) തുകകൾ സ്കൂളിലെ പ്രധാന ക്യാഷ്ബുക്കിൽ വരവുവയ്ക്കേണ്ടതും, തുടർന്ന് നൂൺഫീഡിംഗ് അക്കൗണ്ട് രജിസ്റ്ററിലേക്ക് മാറ്റേണ്ടതുമാണ്. നിത്യേനയുള്ള വരവ് ചെലവ് കണക്ക് ഈ രജിസ്റ്ററിൽ രേഖപ്പെടുത്തി പ്രധാനാദ്ധ്യാപകൻ സാക്ഷ്യപ്പെടുത്തേണ്ടതാണ്. പ്രസ്തുത അക്കൗണ്ടിലൂടെ നടത്തുന്ന ഓരോ മാസത്തെ ചെലവുകളുടെ വിശദമായ സ്റ്റേറ്റ്മെന്റും രസീതുകളും നൂൺഫീഡിംഗ് കമ്മിറ്റിയുടെ അംഗീകാരത്തോടെ പ്രധാനാദ്ധ്യാപകൻ സാക്ഷ്യപ്പെടുത്തി കൃത്യമായി സൂക്ഷിക്കേണ്ടതും ആവശ്യപ്പെടുന്നമുറയ്ക്ക് പരിശോധനയ്ക്ക് വിധേയമാക്കേണ്ടതുമാണ്. പ്രസ്തുത ഫണ്ട് പി.ടി.എ. അക്കൗണ്ടിലോ പ്രധാനാദ്ധ്യാപകന്റെ മറ്റ് അക്കൗണ്ടുകളിലോ നിക്ഷേപിക്കുവാൻ പാടുള്ളതല്ല.
- 3) സ്കൂൾ നൂൺഫീഡിംഗ് കമ്മിറ്റി ഓരോമാസത്തെയും അംഗീകരിച്ച മെനു അതാത് മാസത്തെ മെനു രജിസ്റ്ററിൽ രേഖപ്പെടുത്തേണ്ടതാണ്.

- 4) കണ്ടിജന്റ് ഇനത്തിൽ ഓരോ സ്കൂളിനും ഒരു മാസത്തേയ്ക്കുള്ള തുകയുടെ 25% -ൽ കൂടാത്ത തുക മാത്രമേ മുൻകൂറായി ബാങ്കിൽനിന്നും പിൻവലിക്കാൻ പാടുള്ളൂ.
- 5) നൂൺഫീഡിംഗ് അക്കൗണ്ട് രജിസ്റ്റർ താഴെപറയുന്ന ഫോർമാറ്റിൽ എഴുതി സൂക്ഷിക്കേണ്ടതാണ്

ഉദാ:

Date	Receipt particulars	Amount	Expenditure details	Amount	Balance
15.07.10	from Bank	xxx	Itemwise expenditure	xxx	xxx

- 6) സ്കൂൾ ഉച്ചഭക്ഷണ പദ്ധതിയുമായി ബന്ധപ്പെട്ട് പി.ടി.എ., തദ്ദേശസ്വയംഭരണ സ്ഥാപനങ്ങൾ, സന്നദ്ധസംഘടനകൾ മുതലായവയിൽനിന്നും ലഭിക്കുന്ന ഫണ്ട്, ആയതിന്റെ ചെലവ് പ്രത്യേക അക്കൗണ്ട് രജിസ്റ്ററിൽ എഴുതി സൂക്ഷിക്കേണ്ടതും നൂൺഫീഡിംഗ് അക്കൗണ്ട് രജിസ്റ്ററിലെ ഫണ്ടുമായി കൂട്ടിച്ചേർക്കാൻ പാടില്ലാത്തതുമാകുന്നു.
- 7) സ്റ്റോക്കിൽനിന്നും ആവശ്യത്തിനുള്ള അരി, പയറുവർഗ്ഗങ്ങൾ, പലവ്യജ്ഞനങ്ങൾ തുടങ്ങിയവ പ്രധാനാധ്യാപകന്റെയോ, ചുമതലയുള്ള അധ്യാപകന്റെയോ മേൽനോട്ടത്തിൽ മാത്രമേ എടുക്കുവാൻ പാടുള്ളൂ.
- 8) സർക്കാർ അംഗീകരിച്ചിട്ടുള്ള പാചകകുലി അക്വിറ്റൻസ് മുഖേന നൽകേണ്ടതും കൊടുക്കുന്ന തുക പാചകതൊഴിലാളിയെ ബോധ്യപ്പെടുത്തേണ്ടതുമാണ്.
- 9) പാചകം ചെയ്തുനൽകുന്ന ഭക്ഷണപദാർത്ഥങ്ങളുടെ ഗുണനിലവാരം ഭക്ഷണം വിതരണം ചെയ്യുന്നതിനുമുമ്പ് പ്രധാനാധ്യാപകർ/നൂൺഫീഡിംഗ് ചാർജ്ജുള്ള അധ്യാപകർ ഉറപ്പുവരുത്തേണ്ടതാണ്.
- 10) പാചകപ്പുര, സ്റ്റോർ, പാചകപുരയുടെ പരിസരം, പാത്രങ്ങൾ എന്നിവ പാചകതൊഴിലാളി വൃത്തിയായി സൂക്ഷിക്കുന്നുവെന്നും പാചകതൊഴിലാളി വ്യക്തിശുചിത്വം പാലിക്കുന്നുവെന്ന് ഉറപ്പുവരുത്തേണ്ടതാണ്. വൃത്തിയാക്കുന്നതിനുള്ള ചുമതല പൂർണ്ണമായും പാചകതൊഴിലാളികൾക്കായിരിക്കും.
- 11) പാചകപ്പുരയിലും, സ്റ്റോറിലും വെള്ളം കയറാതെയും, ക്ഷുദ്രജീവികൾ കടക്കാതെയും സൂക്ഷിക്കണം.
- 12) സ്റ്റോറിൽ ഉപയോഗശൂന്യമായ സാധനങ്ങളും പഴയ റിക്കോഡുകളും സൂക്ഷിക്കുന്നതിന് ഒഴിവാക്കേണ്ടതാണ്.
- 13) നൂൺഫീഡിങ്ങിനുള്ള ധാന്യങ്ങളോടൊപ്പം മറ്റ് ധാന്യങ്ങൾ (പ്രഭാതഭക്ഷണം, സ്പെഷ്യൽ അരി തുടങ്ങിയവ) സൂക്ഷിക്കുവാൻ പാടില്ല.
- 14) ഉച്ചഭക്ഷണത്തിനു അനുവദിച്ചിട്ടുള്ള അരി ഒഴികെ ഗുണമേന്മയുള്ള ഭക്ഷണ ഉറപ്പുവരുത്തുന്നതിനായുള്ള സാധനസാമഗ്രികൾ വാങ്ങുന്നതിനോ ഇതരചെലവുകൾക്കോ നൂൺഫീൽ കമ്മിറ്റിയുടെ നിർദ്ദേശത്തിനു വിധേയമായി പ്രാദേശികമായിതന്നെ പൊതുവിപണി, മാവേലിസ്റ്റോർ, സഹകരണസംഘങ്ങൾ, വിവിധ സൊസൈറ്റികൾ തുടങ്ങിയവയിൽനിന്നും ആവശ്യാനുസരണം തിരഞ്ഞെടുക്കുന്നതിന് പ്രധാനാധ്യാപകർക്ക് അനുവാദമുണ്ടായിരിക്കും. ഇത്തരത്തിൽ വാങ്ങുന്ന ഇനങ്ങളുടെ സ്റ്റോക്ക് രജിസ്റ്റർ സൂക്ഷിക്കേണ്ടതാണ്.
- 15) ഭക്ഷണ വിതരണത്തിന് പ്രാദേശിക സഹായത്തോടെ പ്രഭാതഭക്ഷണം, ലഘുഭക്ഷണ വിതരണം എന്നിവയോടുകൂടി വൈവിധ്യമാർന്നതരത്തിൽ നടത്താൻ ശ്രമിക്കണം.
- 16) നൂൺഫീഡിംഗ് കമ്മിറ്റിയുടെ തീരുമാനത്തിനു വിരുദ്ധമായി വിഭവവൈവിധ്യമാർന്നതും പോഷകസമൃദ്ധവുമായ ആഹാരം നൽകാതെ കുട്ടികൾക്ക് എന്നും കഞ്ഞിയും പയറും മാത്രം നൽകുന്ന സംഭവങ്ങൾ ശ്രദ്ധയിൽപ്പെട്ടാൽ കണ്ടിജന്റ്

ചാർജ്ജ് വിഹിതം നൽകുന്നതല്ല. മാത്രമല്ല ഡിപ്പാർട്ട്മെന്റുതല ശിക്ഷണനടപടികൾക്ക് വിധേയമാവുകയും ചെയ്യും.

- 17) ഭക്ഷണ വിതരണത്തിൽ അങ്ങേയറ്റം ശുചിത്വം പാലിക്കേണ്ടതാണ്. കുട്ടികൾ ഉപയോഗിക്കുന്ന പാത്രങ്ങളുടെ ശുചിത്വവും ഉറപ്പുവരുത്തേണ്ടതാണ്.
- 18) കുട്ടികൾക്ക് കുടിക്കുന്നതിന് തിളപ്പിച്ചാറിയ വെള്ളം ലഭ്യമാക്കേണ്ടതാണ്.
- 19) ഭക്ഷണത്തിനു മുൻപ് സോപ്പുപയോഗിച്ച് കൈ ശുദ്ധിയാക്കുന്നതിനുള്ള സംവിധാനം ഒരുക്കേണ്ടതാണ്.
- 20) ഭക്ഷണപദാർത്ഥങ്ങളുടെ അവശിഷ്ടങ്ങൾ സംസ്കരിക്കുന്നതിനുള്ള സംവിധാനങ്ങൾ നൂൺഫീഡിംഗ് കമ്മിറ്റിയുടെ അംഗീകാരത്തോടെ പ്രാദേശിക സഹകരണത്തോടെ ഉണ്ടാക്കുന്നതിന് ശ്രമിക്കേണ്ടതാണ്.
- 21) പാചകപാത്രങ്ങളുടെ സ്റ്റോക്ക് രജിസ്റ്ററിൽ വാർഷിക ഫിസിക്കൽ വെരിഫിക്കേഷൻ സർട്ടിഫിക്കറ്റ് രേഖപ്പെടുത്തേണ്ടതാണ്.
- 22) യഥാർത്ഥത്തിൽ ഭക്ഷണം കഴിക്കുന്നവരുടെ എണ്ണം മാത്രമേ കെ.2 രജിസ്റ്ററിൽ രേഖപ്പെടുത്താവൂ. നൂൺഫീഡിംഗ് സുപ്രവൈസർമാരുടെ പരിശോധനയിൽ ക്രമക്കേടുകൾ കണ്ടുപിടിക്കപ്പെട്ടാൽ കണ്ടിജന്റുചാർജ്ജ് തിരിച്ചു പിടിക്കുകയും ബന്ധപ്പെട്ടവർക്കെതിരെ ഡിപ്പാർട്ട്മെന്റുതല അച്ചടക്കനടപടി സ്വീകരിക്കുന്നതുമാണ്.
- 23) പാചക തൊഴിലാളികൾക്ക് അർഹതപ്പെട്ട മുഴുവൻ കൂലിയും അവർക്ക് നൽകണം.
- 24) ഓരോ ദിവസവും ഭക്ഷണം കഴിക്കാനുള്ള കുട്ടികളുടെ എണ്ണവും മെനുവും നോട്ടീസ് ബോർഡിൽ എഴുതി പ്രദർശിപ്പിക്കണം. ഇതിൽ വീഴ്ചവരുത്തുവാൻ പാടുള്ളതല്ല.
- 25) സ്കൂൾ ഉച്ചഭക്ഷണ പദ്ധതിയുടെ ലോഗോ സ്കൂളിന്റെ പ്രവേശന ഭാഗങ്ങളിലും, നടത്തിപ്പുമായി ബന്ധപ്പെട്ട എല്ലാ രജിസ്റ്ററുകളിലും പതിക്കേണ്ടതാണ്. സ്കൂളിൽ സന്ദർശന രജിസ്റ്റർ സൂക്ഷിക്കേണ്ടതാണ്. സ്കൂൾ ഉച്ചഭക്ഷണ പദ്ധതിയുടെ നടത്തിപ്പ് സംബന്ധിച്ച് പരാതികൾ സമർപ്പിക്കുന്നതിനായി ഒരു പരാതിപ്പെട്ടി സ്കൂളിൽ സ്ഥാപിക്കേണ്ടതാണ്.
- 26) എൻ.എം.പി.(1) ഫോറം കൃത്യമായി മാസത്തിലെ ആദ്യപ്രവർത്തി ദിവസംതന്നെ ഉപജില്ലാ വിദ്യാഭ്യാസ ഓഫീസർക്ക് നൽകണം. ഓരോ മാസവും ഓരോ ഇനത്തിലും ചെലവായ തുകയുടെ വിശദമായ സ്റ്റേറ്റ്മെന്റ് അതാത് മാസത്തെ മെനുവും കൂടി ഉൾപ്പെടുത്തി സ്കൂൾ നൂൺഫീഡിംഗ് കമ്മിറ്റിയുടെ അംഗീകാരത്തോടെ അടുത്തമാസം 15-ാം തീയതിക്ക് മുൻപായി ഉപജില്ലാ വിദ്യാഭ്യാസർക്ക് നൽകേണ്ടതാണ്. പ്രധാനാധ്യാപകരുടെ വീഴ്ചകാരണം ഭക്ഷണ വിതരണം തടസ്സപ്പെട്ടാൽ അതിന്റെ പൂർണ്ണ ഉത്തരവാദിത്വം അവർക്കായിരിക്കും.

ഓരോ മാസവും ചെലവായ തുകയുടെ സ്റ്റേറ്റ്മെന്റ് തയ്യാറാക്കുന്ന വിധം (മാതൃക)

തീയതി	വൗച്ചർ നം	ഇനം	അളവ് (കി.ഗ്രാം)	തുക
01.09.12	1	പയർ		
01.09.12	2	പച്ചക്കറി		
01.09.12	3	പലവ്യജ്ഞനം		
10.09.12	4	കടല		
10.09.12	5	എണ്ണ		
10.09.12	6	കടത്തുകൂലി		
10.09.12	7	മുട്ട		
10.09.12	8	പാൽ		
30.09.12	9	പച്ചക്കറി		
30.09.12	10	വേതനം		
		ആകെ		

e) ഫണ്ട്

കണ്ടിജന്റ് ചാർജ്ജ് (2012 സെപ്തംബർ 1 മുതൽ)

- കണ്ടിജന്റ് ചാർജ്ജ്
- 1) 150 കുട്ടികൾവരെയുള്ള സ്കൂളുകളിൽ കുട്ടിയൊന്നിന് പ്രതിദിനം 5 രൂപയും, 150/- രൂപ പാചകകുലിയും.
 - 2) 151 മുതൽ 500 കുട്ടികൾവരെയുള്ള സ്കൂളുകളിൽ പ്രതിദിനം കുട്ടിയൊന്നിന് 6 രൂപയും(പാചകകുലി ഉൾപ്പെടെ)
 - 3) 501-നു മുകളിൽ വരുന്ന സ്കൂളുകളിൽ 500 കുട്ടികൾവരെ 6 രൂപയും 500-ന് മുകളിൽ ഓരോകുട്ടിക്കും പ്രതിദിനം 5 രൂപ വീതവും (പാചകകുലി ഉൾപ്പെടെ)

2012 സെപ്തംബർ 1 മുതൽ സിവിൽ സപ്ലൈസ് കോർപ്പറേഷൻ/മാവേലി സ്റ്റോറുകളിൽ നിന്നും അനുവദിക്കപ്പെട്ട അരിയൊഴികെ വാങ്ങുന്ന എല്ലാ സാധനങ്ങൾക്കും സ്കൂളധികാരികൾ നേരിട്ടു വിലനൽകേണ്ടതാണ്. മേലിൽ അരി വില മാത്രമേ ഡി.പി. ഐ. ഓഫീസിൽനിന്നും നേരിട്ട് വിദ്യാഭ്യാസ ഉപഡയറക്ടർമാർക്ക് നൽകുകയുള്ളൂ. മറ്റെല്ലാ സാധനങ്ങളും (നൂൺമീൽ കമ്മിറ്റി ശുപാർശ ചെയ്യുന്ന) പ്രാദേശികമായി വാങ്ങാവുന്നതാണ്.

	<u>150 കുട്ടികൾവരെ</u>	<u>150 കുട്ടികളിൽ കൂടുതൽ</u>
പാചകതൊഴിലാളികളുടെ വേതനം	150 രൂപ	150 + അധികമുള്ള ഓരോ കുട്ടിക്കും 25 പൈസ കണക്കിൽ പരമാവധി 200 രൂപ

* 500 കുട്ടികൾവരെയുള്ള സ്കൂളുകളിൽ തൊഴിലാളിക്ക് പരമാവധി 200 രൂപ മാത്രമേ കുലിയായി ലഭിക്കുകയുള്ളൂ. 501 മുതൽ കുട്ടികളുള്ള സ്കൂളുകളിൽ രണ്ടു തൊഴിലാളികളെ നിയമിക്കാം. രണ്ടുപേർക്കും 200 രൂപ വീതം കുലി ലഭിക്കും.

അരിയുടെ അളവ്

സ്കൂൾ തലം	ക്ലാസ്സ്	അരിയുടെ അളവ്
പ്രീ-പ്രൈമറി		30 ഗ്രാം
പ്രൈമറി	1 മുതൽ 5 വരെ	100 ഗ്രാം
അപ്പർ പ്രൈമറി	6 മുതൽ 8 വരെ	150 ഗ്രാം
സ്പെഷ്യൽ സ്കൂൾ	12 വയസ്സുവരെ	100 ഗ്രാം
	12 വയസ്സിനു മുകളിൽ	150 ഗ്രാം
ബദൽ സ്കൂൾ	1 മുതൽ 5 വരെ	100 ഗ്രാം
ടെക്നിക്കൽ സ്കൂൾ	8-ാം ക്ലാസ്സ്	150 ഗ്രാം

III. ഉപജില്ലാതലം

ഉപജില്ലാതലത്തിൽ (ബ്ലോക്ക്തലം) സ്റ്റിയറിംഗ് ആന്റ് മോണിറ്ററിംഗ് കമ്മിറ്റി രൂപീകരിക്കണം. ഉപജില്ലയിലെ പദ്ധതിയുടെ മോണിറ്ററിംഗ് ഈ കമ്മിറ്റിയുടെ ചുമതലയായിരിക്കും.

a) ഘടന

- 1) ബ്ലോക്ക് പഞ്ചായത്ത് പ്രസിഡണ്ട് - ചെയർമാൻ
- 2) ഉപജില്ലാ വിദ്യാഭ്യാസ ഓഫീസർ - മെമ്പർ സെക്രട്ടറി
- 3) മെഡിക്കൽ ഓഫീസർ (പി.എച്ച്.സി) - മെമ്പർ
- 4) ബ്ലോക്ക്/സബ്ഡിവിഷൻ ലവൽ ഓഫീസർ, ഫുഡ് - മെമ്പർ
- 5) സബ്ഡിവിഷൻ ലവൽ ഓഫീസർ, എഫ്.സി.ഐ - മെമ്പർ
- 6) ബ്ലോക്ക് പഞ്ചായത്ത് സെക്രട്ടറി - മെമ്പർ
- 7) ന്യൂട്രീഷൻ & ചൈൽഡ് ഡവലപ്മെന്റ് വിദഗ്ദ്ധർ (ലഭ്യമാണെങ്കിൽ) - മെമ്പർ
- 8) ന്യൂട്രീഷൻ & ശിശുക്ഷേമ മേഖലയിലുള്ള 4 പ്രതിനിധികൾ (ഒരാൾ സ്ത്രീയായിരിക്കണം) - മെമ്പർമാർ
- 9) 3 മുതൽ 5 വരെ ഗ്രാമപഞ്ചായത്ത് പ്രതിനിധികൾ - “
- 10) അധ്യാപക പ്രതിനിധികൾ (ഒരാളെങ്കിലും) - “

വർഷത്തിൽ രണ്ടു തവണയെങ്കിലും കമ്മിറ്റി യോഗം ചേരേണ്ടതും ആയതിന്റെ മിനിറ്റ്സിന്റെ പകർപ്പ് അയച്ചുതരേണ്ടതുമാണ്.

b) ഉപജില്ലാ വിദ്യാഭ്യാസ ഓഫീസറുടെ ചുമതലകൾ

- 1) സ്കൂൾ തുറന്ന പ്രവർത്തിദിവസം മുതൽ സ്കൂളുകളിൽ ഉച്ചഭക്ഷണ പദ്ധതി ആരംഭിക്കണം. ഇതിനാവശ്യമായ അരി മെയ്മാസം അവസാനവാരംതന്നെ ഉപജില്ലാ വിദ്യാഭ്യാസ ഓഫീസർ പാസ്സാക്കി നൽകണം. മുൻ വർഷത്തെ ബനഫീഷറി സ്ക്രൈനനുസരിച്ച് ജൂൺ മാസത്തെ ഇന്റന്റ് പാസ്സാക്കാവുന്നതാണ്.
- 2) സ്കൂൾ നൂൺഫീഡിംഗ് കമ്മിറ്റി അംഗീകരിച്ചു സമർപ്പിക്കുന്ന ലിസ്റ്റ് പരിശോധിച്ച് ഓരോ സ്കൂളിലെയും ഉച്ചഭക്ഷണത്തിനർഹരായവരുടെ ലിസ്റ്റ് അംഗീകരിച്ചു ജൂൺ 30-ാം തീയതിക്കകം നൽകണം.
- 3) അംഗീകരിച്ചു നൽകുന്ന ലിസ്റ്റുകളുടെ ഒരു കൺസോളിഡേറ്റഡ് ലിസ്റ്റ് വിദ്യാഭ്യാസ ഡയറക്ടറേറ്റിലേയ്ക്ക് നിശ്ചിത ഫോറത്തിൽ അയച്ചുതരേണ്ടതാണ്.
- 4) അധ്യയന വർഷത്തിനിടയ്ക്ക് പുതുതായി കുട്ടികൾ വന്നുചേരുകയോ, കൊഴിഞ്ഞുപോകുകയോ ചെയ്യുമ്പോൾ ഉപജില്ലാ വിദ്യാഭ്യാസ ഓഫീസർമാർതന്നെ ഗുണഭോക്താക്കളുടെ അംഗബലം പുതുക്കി നൽകണം. ഇതിലേയ്ക്കായി ഡി.പി.ഐ. യെ സമീപിക്കേണ്ടതില്ല.
- 5) പുതുതായി അംഗീകാരം ലഭിക്കുന്ന സ്പെഷ്യൽ സ്കൂളുകളിൽ ഉച്ചഭക്ഷണം ആരംഭിക്കുന്നതിന് ഡി.പി.ഐ.യുടെ മുൻകൂർ അനുമതി വാങ്ങിയിരിക്കണം. ഇതിനായി സ്കൂളിൽനിന്നുള്ള അപേക്ഷ, അംഗീകാരത്തിന്റെ തെളിവ് (സാക്ഷ്യപ്പെടുത്തിയത്), കുട്ടികളുടെ ലിസ്റ്റ് (എ.ഇ.ഒ. മേലൊപ്പുവച്ചത്) ഇവ സഹിതം ഉപജില്ലാ വിദ്യാഭ്യാസ ഓഫീസറുടെ ശുപാർശയോടുകൂടി ഡി.പി.ഐ.യിലേയ്ക്ക് അയച്ചുതരേണ്ടതാണ്.
- 6) ബദൽ സ്കൂളുകളുടെ ഇന്റന്റും, സ്റ്റോക്ക് ചേർക്കലും പ്രൈമറി (1 മുതൽ 5 വരെ) വിഭാഗത്തിലെ ഏതെങ്കിലും ക്ലാസ്സിൽ ചേർക്കണം. 'M' കോളത്തിൽ ചേർത്താൽ അവർക്ക് കണ്ടിജന്റ് ചാർജ്ജ് ലഭിക്കില്ല.
- 7) സ്പെഷ്യൽ സ്കൂളുകളിലെ കുട്ടികളുടെ ഇന്റന്റും, സ്റ്റോക്കും ചേർക്കുമ്പോൾ 12 വയസ്സിനു താഴെയുള്ളവരെ പ്രൈമറി വിഭാഗത്തിലും 12 വയസ്സിനു മുകളിലുള്ളവരെ 8-ാം ക്ലാസ്സിന്റെ കോളത്തിലും ചേർക്കേണ്ടതാണ്.
- 8) സ്റ്റോക്കും, ഇന്റന്റും പാസ്സാക്കുന്നതിനു മുൻപായി ഉപജില്ലാ വിദ്യാഭ്യാസ ഓഫീസർ/സൂപ്രണ്ടുമാർ ശരിയായി പരിശോധിക്കേണ്ടതാണ്. സ്റ്റോക്ക് പരിശോധിക്കുന്നതിന് 'സ്റ്റോക്ക് ബാലൻസ്' റിപ്പോർട്ടെടുത്ത് വിശദമായി പരിശോധിക്കേണ്ടതാണ്.

വളരെ കൂടുതൽ സ്റ്റോക്ക് കാണുകയോ, മൈനസ് സ്റ്റോക്ക് കാണുകയോ ചെയ്യുകയാണെങ്കിൽ അവ പരിശോധിച്ച് എഡിറ്റ് (Edit) ചെയ്യേണ്ടതാണ്.

- 9) എ.ഇ.ഒ/സുപ്രണ്ട് പാസ്സാക്കികഴിഞ്ഞാൽ Edit ചെയ്യുന്നതിന് വിദ്യാഭ്യാസ ഉപഡയറക്ടർ റാഫീസിൽനിന്നും പ്രസ്തുത സ്കൂളിന്റെ വെരിഫിക്കേഷൻ ക്യാൻസൽ ചെയ്യിക്കേണ്ടതാണ്. തുടർന്ന് എഡിറ്റ് ചെയ്യാം. ഒരു മാസത്തെ എൻട്രി എഡിറ്റ് ചെയ്യുന്നതിന് തന്മാസംവരെയുള്ള എല്ലാ വെരിഫിക്കേഷനും ക്യാൻസൽ ചെയ്തുവാങ്ങി തെറ്റായ മാസത്തിലെ എൻട്രി എഡിറ്റ് ചെയ്യുകയും തുടർന്നുള്ള മാസങ്ങളിലെ എൻട്രി update ചെയ്യുകയും വേണം.
- 10) എല്ലാ മാസവും അഞ്ചാമത്തെ പ്രവർത്തിദിവസംതന്നെ അതാത് മാസത്തേയ്ക്ക് ആവശ്യമുള്ള അരിയുടെ മുഴുവൻ ഇൻസ്റ്റോക്ക് പാസ്സാക്കിയിരിക്കണം.
- 11) സ്പെഷ്യൽ അരി വിതരണം ചെയ്യുന്നത് നൂൺഹീഡിംഗ് സോഫ്റ്റ്‌വെയർ ഉപയോഗിച്ചുതന്നെ ചെയ്യണം. വിതരണത്തിനുശേഷം സ്റ്റോക്കും സോഫ്റ്റ്‌വെയർ ഉപയോഗിച്ച് എൻട്രി നടത്തണം. സ്റ്റോക്ക് എൻട്രി നടത്തുമ്പോൾ അതീവ ശ്രദ്ധ പാലിക്കേണ്ടതാണ്.
- 12) 2012-13 അദ്ധ്യയന വർഷം മുതൽ സ്കൂൾ ഉച്ചഭക്ഷണത്തിനുള്ള അരി ഒഴികെ മറ്റെല്ലാവിധ സാധനസാമഗ്രികൾ വാങ്ങുന്നതിന് പാചകതൊഴിലാളികളുടെ വേതന മുൾപ്പെടെയുള്ള തുക അതാത് സ്കൂൾ പ്രധാനാധ്യാപകരുടെ അക്കൗണ്ടിലേയ്ക്ക് ഇ-ട്രാൻസ്ഫർ ചെയ്യുന്നതാണ് (ഓരോ മാസത്തേയ്ക്കും മുൻകൂറായി). എ.ഇ.ഒ.യുടെ അധികാരപരിധിയിൽപ്പെട്ട കുട്ടികളുടെ എണ്ണം കൃത്യമായി ഡയറക്ടറേറ്റിൽ നൽകേണ്ടതാണ്.
- 13) ഈ അദ്ധ്യയനവർഷം മുതൽ പ്രമാണാധ്യാപകന്റെ ബാങ്ക് അക്കൗണ്ടിലേയ്ക്ക് ഫണ്ട് ട്രാൻസ്ഫർ ചെയ്യുകയാണ്. ഇതിനായി കുട്ടികളുടെ എണ്ണവും, സ്കൂളിന്റെ അക്കൗണ്ട് നമ്പരും, ആവശ്യപ്പെടുന്ന തുകയും ഡയറക്ടറേറ്റിൽ പ്രധാനാധ്യാപകൻ അറിയിക്കേണ്ടതും അതുപ്രകാരമുള്ള തുക പ്രധാനാധ്യാപകരുടെ അക്കൗണ്ടിലേയ്ക്ക് ട്രാൻസ്ഫർ ചെയ്യുകയുമാണ് പുതിയ രീതി. തുക ആവശ്യപ്പെടാത്തതും കൃത്യമായി വിവരങ്ങൾ നൽകാത്തതുമായ ആളുകൾക്ക് ഫണ്ട് അനുവദിക്കുന്നതല്ല. കൃത്യമായി ഫണ്ട് വാങ്ങിയെടുക്കേണ്ട ഉത്തരവാദിത്വം സ്കൂൾ പ്രമാണാധ്യാപകർക്കും ഉപജില്ലാ വിദ്യാഭ്യാസ ഓഫീസർമാർക്കുമായിരിക്കും.
- 14) സ്കൂൾ നൂൺഹീഡിംഗ് കമ്മിറ്റിയുടെ അംഗീകാരത്തോടെ ലഭിക്കുന്ന മുൻമാസത്തെ വരവ് ചെലവ് കണക്ക് ആ മാസത്തെ മെനുവുമാറ്റി കൃത്യമായി പരിശോധിച്ച് അംഗീകാരം നൽകേണ്ടതാണ്.
- 15) ഓരോ സ്കൂളിനും ലഭിച്ച ഫണ്ടിന്റെ വരവ് ചെലവുകളുടെ വിശദവിവരം ഒരു രജിസ്റ്ററിൽ രേഖപ്പെടുത്തിവയ്ക്കണം.
- 16) സ്കൂളുകളിൽനിന്നും ലഭിക്കുന്ന എൻ.എം.പി.(1) ഫോറം മാസക്രമത്തിൽ സൂക്ഷിക്കണം. ആവശ്യപ്പെടുന്ന അവസരത്തിൽ ഇവയെല്ലാം പരിശോധനയ്ക്ക് സമർപ്പിക്കേണ്ടതാണ്.
- 17) ബദൽ സ്കൂളുകൾക്ക് ആവശ്യമുള്ള ഫണ്ട് ഉപജില്ലാ വിദ്യാഭ്യാസ ഓഫീസർമാർ ഡയറക്ടറേറ്റിൽ അറിയിക്കേണ്ടതും, ഡയറക്ടറേറ്റിൽ നിന്നും ഫണ്ട് ലഭിക്കുന്ന മുറയ്ക്ക് ബാങ്കിൽനിന്നും പിൻവലിച്ച് അവർക്ക് നേരിട്ട് നൽകേണ്ടതുമാണ്. ആയതിന്റെ വരവ് ചെലവ് കണക്ക് കൃത്യമായി രജിസ്റ്ററിൽ സൂക്ഷിക്കണം.
- 18) പ്രധാനാധ്യാപകർക്ക് ഓരോമാസം അംഗീകരിച്ച് നൽകിയ വരവ് ചെലവ് കണക്കുകളുടെ ക്രോഡീകരിച്ച് സ്റ്റേറ്റ് മെന്റ് അടുത്തമാസം 20-ാം തീയതിക്ക് മുൻപായി ഡി.പി.ഐ.യിലേയ്ക്ക് അയച്ചുതരേണ്ടതാണ്. മാതൃക ചുവടെ ചേർക്കുന്നു.

സ്കൂളിന്റെ പേര്	പദ്ധതിയിൽ ഉൾപ്പെട്ട കുട്ടികളുടെ എണ്ണം	നൂൺഫീഡിംഗ് ദിവസങ്ങൾ	യഥാർത്ഥത്തിൽ ചെലവായ തുക

- 19) ഡി.പി.ഐ. ഓഫീസിലേയ്ക്ക് അയക്കുന്ന തപാലുകളിൽ ഡി.പി.ഐ.യുടെ കൃത്യമായ റഫറൻസ് നമ്പർ നിർബന്ധമായും ചേർത്തിരിക്കണം.
- 20) ഡി.പി.ഐ.യിൽ നിന്നും സമയപരിധി രേഖപ്പെടുത്തി ആവശ്യപ്പെടുന്ന വിവരങ്ങൾ നൽകുന്നതിൽ സമയപരിധി നിർബന്ധമായും പാലിച്ചിരിക്കണം.
- 21) വാർഷിക/സന്ദർശന റിപ്പോർട്ടിനുള്ള മറുപടി നൽകുമ്പോൾ ചൂണ്ടിക്കാണിക്കപ്പെട്ട ന്യൂനതകൾ പരിഹരിച്ചശേഷം സ്കൂളുകളിൽനിന്നു ലഭിക്കുന്ന മറുപടി ക്രോഡീകരിച്ച് ഉപജില്ലാ വിദ്യാഭ്യാസ ഓഫീസറുടെ വ്യക്തമായ അഭിപ്രായക്കുറിപ്പോടുകൂടി മാത്രമേ ഡയറക്ടറേറ്റിലേയ്ക്ക് അയക്കുവാൻ പാടുള്ളൂ. അല്ലാത്തവ തിരിച്ചയക്കുന്നതാണ്.
- 22) വാർഷിക/സന്ദർശന റിപ്പോർട്ട് പ്രകാരം തുക തിരിച്ചടയ്ക്കാനുണ്ടെങ്കിൽ തുക തിരിച്ചടച്ച ചെലാന്റെ സാക്ഷ്യപ്പെടുത്തിയ പകർപ്പോടുകൂടിയാണ് പരിഹൃത റിപ്പോർട്ട് അയക്കേണ്ടത്.
- 23) ആറു മാസത്തിലൊരിക്കൽ പാചകതൊഴിലാളികളുടെ യോഗം വിളിച്ച് അവരുടെ വേതനം, ചുമതലകൾ എന്നിവയെക്കുറിച്ച് ബോധവൽക്കരണം നടത്തേണ്ടതാണ്.
- 24) ഡി.പി.ഐ. ഓഫീസിൽനിന്നും വിവരങ്ങൾ ശേഖരിക്കുന്നതിന് ഏതെങ്കിലും മാതൃകാ ഫോറം നൽകുകയാണെങ്കിൽ പ്രസ്തുത മാതൃകയിൽതന്നെയായിരിക്കണം വിവരങ്ങൾ സമർപ്പിക്കേണ്ടത്. കണക്കുകൾ സംബന്ധിച്ച കാര്യങ്ങൾ ഇ-മെയിൽ ചെയ്യുകയാണെങ്കിൽ **Microsoft Excel, Open Office Work sheet** കൾ മാത്രമേ ഉപയോഗിക്കാവൂ.
- 25) ഇ-മെയിൽ അയക്കുമ്പോൾ സാധാരണ ഉപയോഗത്തിലിരിക്കുന്ന ഫോണ്ടുകൾ മാത്രമേ ഉപയോഗിക്കാവൂ. പുതിയതായി ലഭ്യമാകുന്ന ഫോണ്ട് ഉപയോഗിച്ചാൽ അവ ഡൗൺലോഡ് ചെയ്യാൻ ബുദ്ധിമുട്ടായിരിക്കും.
- 26) ഫണ്ടുകൾ ലഭ്യമാകുന്ന മുറയ്ക്ക് സ്കൂളുകൾക്ക് കുടിശ്ശിക നൽകാനുണ്ടെങ്കിൽ അവ പൂർണ്ണമായും നൽകിയിരിക്കണം. കുടിശ്ശിക നൽകാൻ ഡി.പി.ഐ.യുടെ പ്രത്യേക ഉത്തരവ് ആവശ്യമില്ല. ഇത് അനാവശ്യമായ കാലതാമസമുണ്ടാക്കാതെ ഉപകരിക്കുകയുള്ളൂ.

IV. തദ്ദേശസ്വയംഭരണ സ്ഥാപനതല സമിതികൾ

ഗ്രാമഞ്ചായത്ത് പ്രസിഡന്റ്/മുൻസിപ്പൽ ചെയർമാൻ/കോർപ്പറേഷൻ മേയർ നേതൃത്വത്തിൽ തദ്ദേശസ്ഥാപന പരിധിയിൽവരുന്ന സ്കൂളുകളിലെ ഉച്ചഭക്ഷണപരിപാടിയുടെ നടത്തിപ്പിനായി മേൽനോട്ടസമിതി രൂപീകരിക്കണം.

a) ഘടന

- 1) ബന്ധപ്പെട്ട തദ്ദേശഭരണ സ്ഥാപന മേധാവി - ചെയർമാൻ
- 2) തദ്ദേശഭരണസ്ഥാപന ആസ്ഥാനത്തെ ചുമതലപ്പെടുത്തിയ ഹെഡ്മാസ്റ്റർ - കൺവീനർ
- 3) പഞ്ചായത്ത്/മുൻസിപ്പൽ/കോർപ്പറേഷൻ സെക്രട്ടറി - മെമ്പർ
- 4) വിദ്യാഭ്യാസം, ആരോഗ്യം, പൊതുമരാമത്ത് എന്നിവയുടെ സ്റ്റാന്റിംഗ് കമ്മിറ്റി ചെയർമാൻ - മെമ്പർ
- 5) വാർഡ് മെമ്പർ/കൺസിലർ - മെമ്പർ

- 6) മെഡിക്കൽ ഓഫീസർ (പി.എച്ച്.സി.) - മെമ്പർ
- 7) ന്യൂട്രീഷൻ ആന്റ് ചൈൽഡ് ഡയലപ്മെന്റ് വിദഗ്ധർ (ലഭ്യമാണെങ്കിൽ)
- 8) ന്യൂട്രീഷൻ ആന്റ് ശിശുക്ഷേമ മേഖലയിലുള്ള നാല് പ്രതിനിധികൾ (ഒരാൾ സ്ത്രീയായിരിക്കണം)
- 9) പി.ടി.എ/എം.പി.ടി.എ. പ്രസിഡന്റ്
- 10) അദ്ധ്യാപക പ്രതിനിധികൾ (ഒരാളെങ്കിലും)

b) പ്രസ്തുത കമ്മിറ്റി സ്കൂളിലെ ഉച്ചഭക്ഷണ പദ്ധതി പോഷകസമൃദ്ധവും ശുചിത്വ പൂർണ്ണവും, പാചകപുര, സ്റ്റോർ എന്നിവയുടെ നിർമ്മാണം, പാത്രങ്ങൾ വാങ്ങൽ, ശുദ്ധജലവിതരണം, ബയോഗ്യാസ് പ്ലാന്റ് എന്നിവ ഉറപ്പാക്കുന്നതിന് പഞ്ചായത്ത്/മുൻസിപ്പാലിറ്റി/കോർപ്പറേഷൻ എന്നീ തദ്ദേശസ്വയംഭരണ സ്ഥാപനങ്ങൾ തയ്യാറാക്കുന്ന വിദ്യാഭ്യാസ പദ്ധതികളിൽ ഇതിലേയ്ക്കാവശ്യമായ ഫണ്ടുകൾ ഉറപ്പുവരുത്തേണ്ടതാണ്.

വർഷത്തിൽ രണ്ടുതവണയെങ്കിലും യോഗം ചേരേണ്ടതും ആയതിന്റെ മിനിറ്റ്സിന്റെ പകർപ്പ് യഥാസമയം അയച്ചുതരേണ്ടതാണ്.

V. ജില്ലാതലം

റവന്യൂ ജില്ലാതലത്തിൽ സ്റ്റിയറിംഗ് കം മോണിറ്ററിംഗ് കമ്മിറ്റി രൂപീകരിക്കണം. ജില്ലയിലെ പദ്ധതിയുടെ മോണിറ്ററിംഗ് ഈ കമ്മിറ്റിയുടെ ചുമതലയായിരിക്കും.

a) ഘടന

- 1) ജില്ലാ കളക്ടർ : ചെയർമാൻ
- 2) വിദ്യാഭ്യാസ ഉപഡയറക്ടർ : മെമ്പർ സെക്രട്ടറി
- 3) ജില്ലാ മെഡിക്കൽ ഓഫീസർ : മെമ്പർ
- 4) ഫുഡ് ആന്റ് സിവിൽ സപ്ലൈസ് ഓഫീസർ : മെമ്പർ
- 5) ജില്ലാ ലവൽ ഓഫീസർ, എഫ്.സി.ഐ : മെമ്പർ
- 6) ന്യൂട്രീഷൻ ആന്റ് ചൈൽഡ് ഡയലപ്മെന്റ് വിദഗ്ധർ (ലഭ്യമാണെങ്കിൽ) : മെമ്പർ
- 7) മുൻസിപ്പൽ വാർഡ് അംഗം (3 പേർ) : മെമ്പർമാർ
- 8) ന്യൂട്രീഷൻ ആന്റ് ശിശുക്ഷേമ മേഖലയിലുള്ള 4 പ്രതിനിധികൾ (ഒരാൾ സ്ത്രീയായിരിക്കണം) : മെമ്പർമാർ
- 9) 3 മുതൽ 5 വരെ ജില്ലാ പഞ്ചായത്ത് പ്രതിനിധികൾ : മെമ്പർമാർ
- 10) അദ്ധ്യാപക പ്രതിനിധികൾ (ഒരാളെങ്കിലും) : മെമ്പർമാർ

b) ജില്ലാ മോണിറ്ററിംഗ് കമ്മിറ്റിയുടെ നേതൃത്വത്തിൽ ജില്ലയിലെ ഉച്ചഭക്ഷണ വിതരണത്തെ സംബന്ധിച്ച് മൂല്യനിർണ്ണയം നടത്തേണ്ടതും, ജില്ലയിൽ ഏറ്റവും നല്ലരീതിയിൽ ഉച്ചഭക്ഷണപരിപാടി നടപ്പാക്കുന്ന സ്കൂളുകളെ ഗ്രേഡ് ചെയ്യുന്നതിനും നല്ല മാതൃകകൾക്ക് പ്രചാരണം നൽകുന്നതിനും മികച്ച സ്കൂളുകൾക്ക് അവാർഡുകൾ നൽകുന്നതിനും ശ്രമിക്കാവുന്നതാണ്.

വർഷത്തിൽ രണ്ടുതവണയെങ്കിലും യോഗം ചേരേണ്ടതും ആയതിന്റെ മിനിറ്റ്സിന്റെ പകർപ്പ് യഥാസമയം അയച്ചുതരേണ്ടതാണ്.

VI. വിദ്യാഭ്യാസ ഉപഡയറക്ടർ/സൂപ്പർവൈസർ എന്നിവരുടെ ചുമതലകൾ

- 1) വിദ്യാഭ്യാസ ഉപഡയറക്ടർമാർ ഉച്ചഭക്ഷണ പദ്ധതിയുടെ ജില്ലയിലെ നോഡൽ ഓഫീസർമാരായിരിക്കും.
- 2) എഫ്.സി.ഐ.യിൽനിന്നും ഉച്ചഭക്ഷണത്തിനായി എടുക്കുന്ന അരിയുടെ വില, ബില്ലുകൾ ലഭിക്കുന്ന മുറയ്ക്ക് എഫ്.സി.ഐ.യ്ക്ക് നൽകേണ്ടതാണ്. അരി വിതരണത്തിൽ തടസ്സം നേരിട്ടാൽ ആയത് ബന്ധപ്പെട്ട ജില്ലാതല ഓഫീസർമാർ മുഖേന പ്രശ്നപരിഹാരം കാണേണ്ടതാണ്. ഇതിൽ വീഴ്ച വരുത്തുന്നപക്ഷം ഉച്ചഭക്ഷണ പദ്ധതി മുടങ്ങുന്നതായിരിക്കും. ഇത്തരം സാഹചര്യമുണ്ടായാൽ അതിന്റെ പൂർണ്ണ ഉത്തരവാദിത്വം അതാത് വിദ്യാഭ്യാസ ഉപഡയറക്ടർക്കായിരിക്കും.
- 3) പദ്ധതി മോണിറ്ററിംഗിന്റെ ഭാഗമായി നൂൺഫീഡിംഗ് സൂപ്പർവൈസർമാർ സ്കൂളുകൾ സന്ദർശിക്കേണ്ടതാണ്. പരമാവധി സ്കൂളുകൾ സന്ദർശിക്കുന്നതിന് സൂപ്പർവൈസർമാർ ശ്രദ്ധിക്കേണ്ടതാണ്. സ്കൂളുകൾക്ക് നേരിട്ട് പാചകചെലവിനുള്ള തുക നൽകുന്നതിനാൽ പ്രസ്തുത ഫണ്ടിന്റെ വിനിയോഗം, കൂട്ടികളുടെ എണ്ണം, അതാത് മാസത്തെ നൂൺഫീഡിംഗ് കമ്മിറ്റി അംഗീകരിച്ച മെനു എന്നിവ കൃത്യമായി പരിശോധിക്കേണ്ടതാണ്.
- 4) ഓരോ മാസവും സന്ദർശനം നടത്തുമ്പോൾ അവരുടെ കീഴിൽവരുന്ന മുഴുവൻ ഉപജില്ലകളിലുമായി സന്ദർശനം ക്രമീകരിക്കേണ്ടതാണ്.
- 5) പല ജില്ലകളിലും എല്ലാ വർഷവും ഒരേ സ്കൂളിൽതന്നെ സന്ദർശനം നടത്തി റിപ്പോർട്ട് നൽകുന്നതായി ശ്രദ്ധയിൽപ്പെട്ടിട്ടുണ്ട്. ഇത് ഒഴിവാക്കേണ്ടതാണ്. അതിനാൽ ഒരു സ്കൂൾ സന്ദർശന രജിസ്റ്റർ എഴുതി സൂക്ഷിക്കേണ്ടതാണ്. ഒരു വർഷം എത്ര സ്കൂളുകൾ സന്ദർശിച്ചുവെന്നും, സ്കൂളുകളുടെ വിവരവും ഇതിലൂടെ ലഭ്യമാകും. രജിസ്റ്ററിൽ ചുവടെ ചേർത്തിരിക്കുന്ന വിവരങ്ങൾ ഉണ്ടായിരിക്കണം.

ക്രമ നമ്പർ	തീയതി	സ്കൂളിന്റെ പേര്	സൂപ്പർവൈസറുടെ പേര്	സൂപ്പർവൈസറുടെ ഒപ്പ്

ഓരോ വർഷവും മുൻ വർഷങ്ങളിൽ പോകാത്ത സ്കൂളുകൾവേണം സന്ദർശനത്തിനു തെരഞ്ഞെടുക്കുവാൻ.

- 6) വാർഷിക/സന്ദർശന റിപ്പോർട്ടുകളും, മറ്റ് ഫയലുകളും മലയാളത്തിൽ കൈകാര്യം ചെയ്യേണ്ടതാണ്.
- 7) സൂപ്പർവൈസർമാരുടെ സന്ദർശന വേളയിൽ സ്റ്റോക്കിൽ അധികംകാണുന്ന ധാന്യങ്ങൾ സ്റ്റോക്കിൽ ചേർത്ത് കണ്ടിജന്റ് ചാർജ്ജ് തിരിച്ചടയ്ക്കാനും, കുറവ് കാണുന്ന ധാന്യങ്ങളുടെ വില തിരിച്ചടയ്ക്കാനും നിർദ്ദേശിക്കേണ്ടതാണ്. കണ്ടിജന്റ് ചാർജ്ജിനത്തിൽ നൽകുന്ന തുകയുടെ വാച്ചറുകൾ കൃത്യമായി പരിശോധിക്കേണ്ടതാണ്.
- 8) അതാത് കാലത്തെ ധാന്യങ്ങളുടെ വില അറിയുന്നതിന് ഡി.പി.ഐ. ഓഫീസുമായി ബന്ധപ്പെടേണ്ടതാണ്.
- 9) സന്ദർശന വേളയിൽ ഭക്ഷണത്തിന്റെ ഗുണനിലവാരം, ശുചിത്വം, ഹാജർനില, സ്റ്റോക്ക് എന്നിവ പരിശോധിക്കേണ്ടതാണ്. ഹാജർനിലയിൽ അംഗീകൃത എണ്ണത്തേക്കാൾ വലിയ വ്യത്യാസം (10%-ൽ കൂടുതൽ) ഉണ്ടെങ്കിൽ മറ്റൊരു ദിവസംകൂടി സന്ദർശനം നടത്തേണ്ടതും, രണ്ടാമത്തെ സന്ദർശനത്തിലും വ്യത്യാസം നിലനിൽക്കുന്നുവെങ്കിൽ പ്രസ്തുത സ്കൂളിലെ ബനഫീഷറി സ്ട്രെന്ത് മാറ്റി നിശ്ചയിക്കേണ്ടതും പ്രസ്തുത മാറ്റം അദ്ധ്യയന വർഷത്തിന്റെ ആരംഭം മുതൽ കണക്കാക്കി അധികമായി നൽകിയ അരിയുടെ വിലയും, കണ്ടിജന്റ് ചാർജ്ജും തിരിച്ചടയ്ക്കാൻ നിർദ്ദേശം നൽകേണ്ടതുമാണ്.

10) സുപ്പർവൈസർമാർ ഉപജില്ലാ വിദ്യാഭ്യാസ ഓഫീസുകളിൽവെച്ച് വാർഷിക പരിശോധന നടത്തുമ്പോൾ ഉച്ചഭക്ഷണ പരിപാടിയുമായി ബന്ധപ്പെട്ട മുഴുവൻ രജിസ്റ്ററുകളും ഹാജരാക്കുവാൻ പ്രധാനാധ്യാപകർക്ക് കർശന നിർദ്ദേശം നൽകേണ്ടതും, എല്ലാ രജിസ്റ്ററുകളും ഹാജരാക്കിയിട്ടുണ്ടെന്ന് ഉപജില്ലാ വിദ്യാഭ്യാസ ഓഫീസർ ഉറപ്പുവരുത്തേണ്ടതുമാണ്.


പൊതു വിദ്യാഭ്യാസ ഡയറക്ടർ

സെക്രട്ടറി, പൊതു വിദ്യാഭ്യാസ വകുപ്പ് (ആമുഖ കത്തോടുകൂടി)
എല്ലാ വിദ്യാഭ്യാസ ഉപഡയറക്ടർമാർക്കും
എല്ലാ ജില്ലാ വിദ്യാഭ്യാസ ഓഫീസർമാർക്കും
എല്ലാ ഉപജില്ലാ വിദ്യാഭ്യാസ ഓഫീസർമാർക്കും
എല്ലാ നൂൺഫീഡിംഗ് ഓഫീസർമാർക്കും
എല്ലാ പ്രധാനാധ്യാപകർക്കും (ഉപജില്ലാ വിദ്യാഭ്യാസ ഓഫീസർ മുഖേന)
സീനിയർ ഫിനാൻസ് ഓഫീസർ, ഡി.പി.ഐ. ഓഫീസ്, തിരുവനന്തപുരം
സുപ്രണ്ട്, ബഡ്ജറ്റ് സെക്ഷൻ, ഡി.പി.ഐ. ഓഫീസ്
സീനിയർ അഡ്മിനിസ്ട്രേറ്റീവ് അസിസ്റ്റന്റ് (നൂൺമീൽ)
കരുതൽ ഫയൽ